

لَيْلَةُ الْقَدْرِ خَيْرٌ مِنْ أَلْفِ شَهْرٍ



(مؤلفہ)

افضل العلماء مولانا الحاج حضرت سید نجم الدین صاحب قبلہ
(سابق صدر مجلس علمائے مہدویہ ہند)

زیر اہتمام

ادارہ تبلیغ مہدویہ دائرہ مشیر آباد، حیدرآباد۔
آندھرا پردیش

مطبوعہ: دائرہ الیکٹریک پریس، چھتہ بازار، حیدرآباد۔

سنة اشاعت: بار دوم ۹ رمضان المبارک ۱۴۲۵ھ ۲۳ اکتوبر ۲۰۰۳ء

بلاہدیہ

سلسلہ اشاعت ۵۶ بار دوم

بِسْمِ اللّٰهِ الرَّحْمٰنِ الرَّحِیْمِ



ادارہ تبلیغ مہدویہ سے ملت مہدویہ کے دانشور حضرات بخوبی واقف ہیں کہ ادارہ ۲۷ برسوں سے جہد مسلسل و کاوش میں کر رہا ہے کہ تعلیمات حضرت میراں سید محمد مہدی موعود خلیفۃ اللہ علیہ الصلوٰۃ والسلام کی تبلیغ کے سلسلہ میں معاون بن سکے۔ اسی سلسلہ کی ایک کڑی ادارہ کی (۵۵) کتابچوں کی اشاعت ہے جو مختلف عنوانات پر مبنی ہے ملت کی خدمت کے لئے پیش کی جا چکی ہیں۔ جن میں ایک کتابچہ بنام ”دو گانہ شب القدر“ مولفہ حضرت علامہ العصر افضل العلماء مولانا الحاج سید نجم الدین صاحب قبلہ رحمۃ اللہ علیہ شامل ہے۔ جس سے افراد ملت نے کافی حد تک استفادہ فرمایا جو ماہ رمضان المبارک ۱۳۹۵ھ م ماہ اگست ۱۹۷۵ء میں شائع کیا گیا۔ موجودہ افراتفری کے دور میں عالیجناب سید قاسم مسعود صاحب فرزند حضرت افضل العلماء مولانا الحاج سید نجم الدین صاحب قبلہ نے ادارہ سے یہ خواہش ظاہر فرمائی کہ اس کتابچہ کی پھر سے طباعت و اشاعت ہونی چاہئے جس میں افادہ قوم مضمر ہے۔

عہدیداران و کارکنان ادارہ بڑی مسرت محسوس کرتے ہوئے اس کتابچہ کی اشاعت کر رہے ہیں کہ شب قدر جیسی عظیم المرتبت و جلیل القدر رات کی فریضت افضلیت اہمیت و افادیت واضح ہو اور اس شب کی سعادتوں و برکتوں سے ہر فرد ملت مستفیض ہو جائے۔

محمد عبدالرؤف

معدتہ ادارہ تبلیغ مہدویہ

مشیر آباد حیدرآباد

بِسْمِ اللّٰهِ الرَّحْمٰنِ الرَّحِیْمِ

دو گانہ شب قدر

دو گانہ شب قدر یعنی شب قدر میں دو رکعت نماز باجماعت پڑھنا فرض ہے۔ اس کی فریضت شب قدر کی فضیلت پر مبنی ہے شب قدر کے بارے میں خدا تعالیٰ فرماتا ہے کہ :-

لَيْلَةُ الْقَدْرِ خَيْرٌ مِّنْ أَلْفِ سَنَةٍ

شب قدر ہزار مہینوں سے بہتر ہے۔ اس کا شان نزول یہ ہے کہ ایک مرتبہ رسول اللہ صلی اللہ علیہ وسلم نے فرمایا کہ بنی اسرائیل کے ایک عابد ”شمعون“ نے ایک ہزار مہینے اللہ کی راہ میں جہاد کیا تھا اور پھر ان کا ایک طویل قصہ بیان فرمایا۔ امام رازی نے مجاہد سے روایت کی ہے کہ :-

كان في بني اسرائيل رجل يقوم الليل حتى يصبح
ثم يجاهد حتى يمسي ففعل ذلك الف شهرا
فتعجب رسول الله صلى الله عليه وسلم و
المسلمون من ذلك فانزل الله هذه الآية
اي ليلة القدر لا مثاك خير من الف شهرا
لذلك الاسرائيلي الذي حمل السلاح الف شهرا

یعنی "بھی اسرائیل میں ایک شخص تھا جو ایک ہزار بیسے تک رات بھر عبادت کرتا اور دن بھر جہاد کرتا رہا۔ رسول اللہ صلی اللہ علیہ وسلم اور مسلمانوں کو تعجب ہوا تو اللہ تعالیٰ بحیثیت نازل فرمائی کہ ایک لیلۃ القدر آپ کی امت کے لئے اس اسرائیلی کی ہزار مہینوں کی عبادت اور جہاد سے بہتر ہے۔"

ایک روایت یہ بھی ہے کہ رسول اللہ صلی اللہ علیہ وسلم نے ایوبؑ، ذکریاؑ، خضرؑ، ایلویشعؑ، علیہم السلام کے بارے میں فرمایا کہ انہوں نے بھی اللہ کی نافرمانی نہیں کی اور انہی آٹھ برس تک اللہ کی عبادت کرتے رہے۔ صحابہ کو رنج و طلال ہوا کہ ہمارے عمریں ستر اور ستر کے درمیان ہیں۔ تہائی عمر سونے میں۔ باقی عمر تلاش معاش، حدسری ضروریات، بیماری و سستی میں ضائع ہو جاتی ہے۔ عبادت میں کتنی عمر باقی رہی۔ حضرت کے خاطر قدس پر کئی یہ بات گراں گزری اور خیال آیا کہ سابقہ امتیں جن کی عمریں زیادہ تھیں کثرت عبادت کی وجہ سے ثواب میں بڑھ جائیں گی اور میری امت قلمت ثواب سے شرمندہ ہوگئے۔ حکم ہوا۔ لَکُمُ حُرُوفٌ یَا شَہِدُ وَلَا تَعْتَمُ "آپ رنجیدہ نہ ہوں اگرچہ آپ کی امت کی عمریں کوتاہ ہیں لیکن ان کو ایک ایسی رات عبادت ہے کہ اس ایک رات کی عبادت ہزار مہینوں کی عبادت سے بہتر ہے۔ چنانچہ سورہ قدر نازل ہوا۔

إِنَّا أَنْزَلْنَاهُ فِي لَيْلَةِ الْقَدْرِ
وَمَا أَوْدَعْنَا مَا لَيْلَةَ الْقَدْرِ
لَيْلَةَ الْقَدْرِ خَيْرٌ مِّنْ أَلْفِ شَهْرٍ تَنَزَّلُ الْمَلَكُ وَالرُّوحُ
فِيهَا يَأْتِيهِمْ مِنْ كُلِّ أَمْرٍ سَلْبًا مِّنْ حَيْثُ مَطَّوْعُ
الْخَبْرَةُ

یعنی ہم نے قرآن کو شب قدر میں نازل کیا تھا! آپ نہیں جانتے کہ شب قدر کیا ہے؟ شب قدر ہزار مہینوں سے بہتر ہے۔ فرشتے اس رات اس شب میں اپنے رب کے حکم سے اترتے ہیں۔ ہر کام میں سلامتی ہے۔ وہ رات صبح تک ہے۔"

قرآن مجید دفعۃً وکاملًا لوح محفوظ سے سما و دنیا پر شب قدر میں نازل کیا گیا اور غار حرا میں پہلی مرتبہ رسول اللہ صلی اللہ علیہ وسلم پر "سورہ اقرآ" کی پانچ آیتیں نازل ہوئیں تو تحقیق کے پاس ۷۲ رمضان ہی تھی اور پھر حسب ضرورت تھوڑا تھوڑا بدریہ جبریلؑ تیس سال تک رسول اللہ صلی اللہ علیہ وسلم پر نازل ہوتا رہا۔ اس شب قدر کے متعلق رسول اللہ صلی اللہ علیہ وسلم سے ارشاد فرمایا گیا ہے کہ اس کی غایت فضیلت کتاب نے کیا تھا؛ اور پھر اس استفہام کا خود ہی جواب ارشاد فرمایا کہ شب قدر ہزار مہینوں سے بہتر ہے۔ یعنی اس ایک رات کی عبادت ہزار مہینوں کی عبادت سے بہتر ہے۔ ایک ہزار بیسے کے (۸۳) سال چار بیسے ہونے میں یا بالفاظ دیگر اس ایک رات کی عبادت تیس ہزار دن اور تیس ہزار راتوں کی عبادت سے بہتر ہے اور کتنی بہتر ہے اللہ ہی بہتر جانتا ہے۔ روح سے عزاد جبریلؑ علیہ السلام میں فرمانا ہے کہ اس شب میں جبریلؑ اور بیشمار فرشتے خدا تعالیٰ کے حکم سے زمین والوں کو مستفیض کرنے کے لئے ہر قسم کے امور خیر لے کر اترتے ہیں۔ غروب آفتاب سے صبح صادق تک یہی سلسلہ جاری رہتا ہے یعنی پوری کی پوری رات با عظمت و احترام ہے اور اس رات میں سلامتی ہی سلامتی ہے۔ آیت کریمہ "إِنَّا أَنْزَلْنَاهُ فِي لَيْلَةِ الْقَدْرِ" میں کوئی شبہ نہیں کہ انزلناہ کی ضمیر قرآن شریف ہی کی طرف راجع ہے اور قطعاً و یقیناً یہی معنی ہیں کہ ہم نے

قرآن شریف کہ شب قدر میں نازل کیا ہے۔

خدا تعالیٰ نے ایک دوسری جگہ ارشاد فرمایا ہے۔

وَالْكِتَابِ الْمُبِينِ إِنَّا أَنْزَلْنَاهُ فِي لَيْلَةِ مَبْرُورٍ إِنَّا
كُنَّا مُنذِرِينَ فِيهَا يُفْرَقُ كُلُّ أَمْرٍ حَكِيمٍ (سورہ دخا)
یعنی "کتاب مبین کی قسم ہم نے اس کو ایک مبارک رات میں نازل
کیا ہے۔ ہم کہہ سکتے ہیں۔ اسی رات میں ہر حکمت والا
کام جدا کر دیا جاتا ہے۔"

یہ بات یاد رکھنے کے قابل ہے کہ اس آیت میں "کتاب مبین" سے قرآن مجید
اور "لیلۃ مبارکہ" سے لیلۃ القدر مراد نہیں ہے۔ بلکہ کتاب مبین سے لوح
محموظ اور لیلۃ مبارکہ سے شبِ برات مراد ہے جس کے متعلق احادیث
میں تفصیل بیان کی گئی ہے کہ ایک سال تک وقوت پذیر ہونے والے واقعات
و حادثات، شبِ برات میں لوحِ محفوظ سے سماء و دنیا پر نازل ہوتے
اور وہاں سے دفتر مرتب ہو کر فرشتوں (متصدیوں) کے حوالہ کئے جاتے
ہیں کہ ایک سال تک اس کے موافق عمل کریں۔

لیکن بعض مفسرین نے سورہ دخا والی آیت میں "کتاب مبین"
سے قرآن مجید اور "لیلۃ مبارکہ" سے لیلۃ القدر (شب قدر) مراد لی ہے
اور بعض کہتے ہیں کہ لیلۃ مبارکہ سے شبِ برات ہی مراد ہے اور اسی
رات میں احکامِ قضا و قدر لوحِ محفوظ سے سماء و دنیا پر نازل ہوتے
ہیں۔ البتہ شب قدر میں ملائکہ کے تلوین کئے جاتے ہیں۔ لیکن مفسرین
محققین کے پاس یہ دونوں قول صحیح نہیں ہیں یعنی سورہ دخا والی آیت

۵
میں "کتاب مبین" سے قرآن مجید نہیں بلکہ لوحِ محفوظ اور لیلۃ مبارکہ سے
شب قدر نہیں شبِ برات مراد ہے۔ یعنی شبِ برات میں احکامِ قضا و قدر
شعبہ ہائے تکوینیات میں کام کرنے والوں کے حوالہ کئے جاتے ہیں۔ شب قدر
میں نہیں۔ یہ قول صحیح الاقوال ہے۔ اس کی وجہ یہ ہے کہ قرآن مجید میں
"کتاب مبین" یا صرف "کتاب" کا لفظ دونوں معنی میں مستعمل ہوا ہے۔ کہیں
اس سے قرآن مجید اور کہیں لوحِ محفوظ مراد ہے۔ مثلاً فرماتا ہے:-

ذٰلِكَ الْكِتَابُ لَا رَيْبَ فِيْهِ (ف - ع ۱)

"اس کتاب میں کوئی شک نہیں ہے"

یعنی قرآن مجید کے کلامِ الہی ہونے میں کوئی شبہ نہیں ہو سکتا یا قرآن مجید
قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ (ب - ع ۱)
یعنی تمہارے پاس اللہ کی طرف سے ایک نور اور ایک کتاب مبین آئی ہے۔
اس آیت میں نور سے ذات پاک سرور کائنات اور کتاب مبین سے قرآن
شریف مراد ہے۔

اس طرح لوحِ محفوظ کو بھی "کتاب" اور "کتاب مبین" کے الفاظ سے یاد
فرمایا گیا ہے چنانچہ فرماتا ہے:-

كُلٌّ شَيْءٌ أَحْصَيْنَاهُ كِتَابًا (ث - ع ۱)

یعنی ہم نے ہر چیز کو کتاب میں گن کر رکھا ہے۔

یہاں کتاب سے مراد لوحِ محفوظ ہے۔ یا فرماتا ہے:-

وَمَا تَسْقُطُ مِنْ وَرَقَةٍ إِلَّا أَعْلَمُهَا وَلَا حَبَّةٌ فِي
ظِلْمَاتٍ ظَلَامٍ وَلَا رَطْبٍ وَلَا يَابِسٍ إِلَّا نَفِي

کتاب مبین (ب - ع ۱۳)

یعنی ایک پتہ بھی اگر جھڑتا ہے اور ایک دانہ بھی زمین کے اندھیروں میں گرتا ہے تو اللہ اس کو جاننے ہے اور ہر طب ویالیں کتاب مبین میں ہے۔

اَيْضًا فَمَا يَعْزُبُ عَنْ رَبِّكَ مِنْ مِثْقَالِ ذَرَّةٍ فِي
الْأَرْضِ وَلَا فِي السَّمَاءِ وَلَا أَصْغَرَ مِنْ ذَلِكَ
وَلَا أَكْبَرَ إِلَّا فِي كِتَابٍ مُبِينٍ (ب - ع ۱۳)

یعنی ایک ذرہ برابر بھی زمین و آسمان میں تیرے پروردگار کے علم سے پوشیدہ نہیں ہے اور ہر چھوٹی اور ہر بڑی چیز کتاب مبین میں ہے۔

ان آیتوں میں کتاب اور کتاب مبین سے لوح محفوظ مراد ہے قرآن مجید نہیں۔ جب کتاب مبین کا لفظ قرآن اور لوح محفوظ دونوں کے لئے استعمال ہوا ہے تو یہ ضروری نہیں ہے کہ سورہ دخان میں وَالْكِتَابِ الْمُبِينِ اَنَا أَنْزَلْنَاهُ فِي لَيْلَةِ الْمُبَارَكَةِ میں کتاب مبین سے قرآن مجید ہی مراد لیا جائے۔ یہاں کتاب مبین سے لوح محفوظ مراد ہے۔ ایسی صورت میں آیت کے معنی یہ ہوں گے کہ ہم نے لوح محفوظ کو لیلۃ مبارکہ میں نازل کیا اور ظاہر ہے کہ لوح محفوظ کا نزول ممکن نہیں ہے۔ چونکہ کتاب کے حقیقی معنی (لوح محفوظ) لیا جانا متعذر ہے۔ اس لئے حسب ضابطہ معنی مجازی لئے جائیں گے یعنی کتاب کے احکام۔ الکتاب میں الف لام مضاف کا عوض ہے یعنی احکام الکتاب اس صورت میں آیت کے

معنی یہ ہوں گے کہ ہم نے لوح محفوظ کے احکام کو ایک برکت والی رات (شب برات) میں نازل کیا۔ اسی طرح لیلۃ مبارکہ اور لیلۃ القدر الکتب میں ان کو ایک قرار دیں تو تکرار کے سوا کیا حاصل ہوا۔ کلام کی بلاغت یہ ہے کہ ہر لفظ و جملہ سے فائدہ جدیدہ حاصل ہو پس سورہ دخان والی آیت کا مطلب یہ ہوا کہ لیلۃ مبارکہ یعنی شب برات میں سال بھر ہونے والے واقعات لوح محفوظ سے سماں دنیا پر اترتے اور وہاں سے اسی شب میں کار پر دازان قضا و قدر کے حوالہ کئے جاتے ہیں۔ شب قدر کو اس سے کوئی تعلق نہیں ہے یہ رات صرف شرف و کرامت کی رات ہے۔ اس رات میں صرف قرآن مجید لوح محفوظ سے سماں دنیا پر نازل ہوا ہے۔ جن لوگوں نے لیلۃ مبارکہ اور لیلۃ القدر کو ایک سمجھا اور لفظ قدر کو دیکھ کر شب قدر میں نزول تقدیرات یا تقسیم تقدیرات مراد لئے صحیح نہیں ہے۔ صاحب تفسیر طبری نے لکھا:-

وَأَنشبهه الأقوال في ذلك بظاهر التنزيل قول من
قال: عمل في ليلة القدر خير من ألف شهر ليس فيها
ليلة القدر وأما أقوال الأخرى فليعاوى معاني باطلة
لإدلاله عليها من خبر ولا عقل ولا هي موجودة
في التنزيل.

یعنی "ظاہر قرآن سے صرف اس شخص کا قول صحیح معلوم ہوتا ہے جو کہتا ہے کہ لیلۃ القدر کا عمل ہزار مہینوں کے عمل سے بہتر ہے جن میں لیلۃ القدر نہ ہو۔ دوسرے اقوال غیر صحیح ہیں۔ عقل، حدیث اور آیت سے ان اقوال کی تائید نہیں ہوتی۔"

اس وقت سورہ قدر کی تفسیر اور اس کے مالہ و ما علیہ سے بحث مقصود نہیں ہے۔
 عرض صرف یہ ہے کہ شب قدر کی فضیلت کیا ہے؟ قرآن مجید میں ایک جگہ ارشاد فرمایا
 گیلے کہ۔ شہر رمضان الذی أنزل فیہ القرآن
 یعنی ”رمضان کا وہ مہینہ ہے جس میں قرآن نازل کیا گیا۔“

اور یہاں سورہ قدر میں ارشاد ہو رہا ہے کہ :-

إِنَّا أَنْزَلْنَاهُ فِي لَيْلَةِ الْقَدْرِ (یعنی ہم نے قرآن کو شب میں نازل کیا۔)
 اس سے قطعی طور پر ثابت ہوا کہ شب قدر رمضان میں ہے لیکن صراحتاً یہ نہیں فرمایا
 کہ شب قدر رمضان کی کوئی تاریخ ہے سید المرسلین خاتم النبیین صلی اللہ علیہ وعلی
 آلہ الطاہرین کو اس کا علم یقینی حاصل تھا مگر صرف اس قدر فرمایا کہ

تجر واللیلۃ القدر فی العشر الاواخر فی رمضان یا فرمایا

”التسویہ فی العشر الاواخر“ یعنی شب قدر کو رمضان
 کے آخری دس دنوں میں تلاش کرو۔ کہیں فرمایا شب قدر وہی تھی جس رات تم
 کیچڑ پانی میں سجدہ کر رہے تھے وغیر ذلک من الاحادیث۔ یہی وجہ ہے
 کہ صحابہ و تابعین سے لے کر ائمہ مجتہدین تک سب اس کے تعین میں مختلف
 القول ہیں۔

اس اخبار میں خدا و رسول کی مصطوحت یہی تھی کہ حضرت امام خیر الانام
 خلیفۃ اللہ الودود مہدی موعود خاتم ولایت محمدیہ علیہ افضل الصلوٰۃ والتیمۃ
 کے ذریعہ امت مسلمہ کو اس کا علم یقینی حاصل ہو۔ چنانچہ اللہ تعالیٰ نے اپنے
 فضل و کرم سے حضرت مہدی علیہ السلام کے ذریعہ اس کا علم یقینی عطا فرمایا
 یہ اس کا انعام احسان ہے اور شکر منعم واجب ہوتا ہے شکر یہ کی مختلف

صورتوں میں سے اس کی درگاہ بے نیاز میں سجدہ ریز ہو جانا شکر یہ کی بہترین
 صورت ہے۔ رسول اللہ صلی اللہ علیہ وسلم نے شب قدر کے فضائل بشمار
 بیان فرمائے ہیں ان کا استنفاص نہیں ہو سکتا۔ یہاں چند فضائل پر اکتفا کیا
 جاتا ہے۔ مثلاً فرمایا کہ۔

شب قدر میں جبرئیل آئے اور کہا یا رسول اللہ آسمان کی طرف
 دیکھئے۔ میں نے دیکھا کہ جنت کے دروازے کھلے ہوئے ہیں پہلے
 دروازہ پر ایک فرشتہ نکلا کر رہا تھا کہ اس شخص کو خوشخبری ہو جو
 آج کی رات رکوع میں ہے۔ دوسرے دروازہ پر ایک فرشتہ
 کہہ رہا تھا اس کو خوشخبری ہو جو آج کی شب سجدہ میں ہے تیسرے
 پر کہہ رہا تھا اس کو خوشخبری ہو جو اللہ سے دعا مانگ رہا ہے چوتھے
 دروازہ پر کہہ رہا تھا۔ اس کو خوشخبری ہو جو آج یا دہائی میں ہے
 پانچویں دروازہ پر کہہ رہا تھا اس کو خوشخبری ہو جو خدا کے تعالیٰ
 کے خوف سے گریہ و زاری میں ہے چھٹے دروازہ پر کہہ رہا تھا۔
 اس کو خوشخبری ہو جو مشیت کے آگے تسلیم خم کر چکا ہے۔ ساتویں
 دروازہ پر ایک فرشتہ کہہ رہا تھا کہ آج کی شب سو دعائیں
 مشغول ہے اس کو خوشخبری ہو کہ خدا تعالیٰ اس کی دعا کو قبول
 کرنے والا ہے۔

فرمایا۔ قیامت کے روز عرش کے نیچے دسترخوان بچھایا جائے گا۔ روزہ دار
 اس پر کھائے رہیں گے اور اہل محشر حساب کتاب میں گرفتار رہیں گے۔ عرض کریں
 گے پروردگار ہم یہاں محاسبہ میں ہیں اور یہ لوگ دسترخوان نعمت پر مشغول

طعام ہیں۔ ارشاد ہوگا یہ وہ لوگ ہیں جنہوں نے رمضان میں دن کو روئے رکھے اور تم کھاتے پیتے رہے۔ انہوں نے شب قدر میں عبادت کی اور نم سوتے رہے۔ فرمایا:-

شب قدر میں ہر آسمان پر ایک فرشتہ یہ ملا دیتا ہے کہ جو مومن مرد یا عورت آج کی رات کمال ندامت اور خلوص سے اپنے گناہوں کی معافی چاہے تو ستر ہزار فرشتے طلوع فجر تک اس کی مغفرت کیلئے دعا کرتے ہیں اور خدا تعالیٰ ستر مرتبہ ان کی طرف نظر فرماتا ہے اور ہر نظر پر اس کی ایک ایک حاجت کو پوری کرتا ہے۔ فرمایا:-

عرش کے نیچے ایک فرشتہ ہے جس کا ایک پر مشرق میں اور ایک مغرب میں ہے۔ بلند آواز سے جو جن دافس کے سوا خدا کی سب مخلوق سنی ہے یہ ندا کرتا ہے کہ جو شخص آج کی رات توبہ کرتا ہے، خدا تعالیٰ اس کی توبہ کو قبول کرے جو شخص دعا کرتا ہے خدا نے تعالیٰ اس کی دعا کو قبولیت عطا فرماتا جوئی مظلوم ہے تو اس کی مدد کرنا کوئی سائل ہے تو اس کے سوال کو پورا کرتا ہے۔

ابو ہریرہ سے روایت ہے کہ دو آدمی رسول اللہ پر ایمان لائے تھے۔ جن میں ایک کسی غزوہ میں شہید ہو گیا اور دوسرا ایک سال کے بعد فوت ہوا میں نے خواب میں دیکھا کہ فوت شدہ نے جنت میں داخل ہو گیا ہے اور شہید اسی جنت سے باہر ہے مجھے تعجب ہوا میں نے صبح میں یہ خواب رسول اللہ صلی اللہ علیہ وسلم کی خدمت میں عرض کیا تو فرمایا اسلام لانے کے بعد ایک سال تک زندہ رہنے کی وجہ سے اس کو رمضان کے روزے رکھنے اور شب قدر میں عبادت کرنے کی سعادت حاصل ہوئی اور شہید کو اس کا موقع نہیں ملا تھا۔

موسیٰ علیہ السلام نے عرض کیا پروردگار! میں تیرا قرب چاہتا ہوں فرمایا۔ موسیٰ! میرا قرب اس کو حاصل ہوگا جو شب قدر بیداری میں گزارے۔ عرض کیا تیرے رحم و کرم کا امیدوار ہوں فرمایا میری رحمت کا وہ شخص مستحق ہے جو شب قدر میں کسی مسکین و فقیر پر رحم کرے۔ عرض کیا میں پکڑاٹھ سے اس طرح گزار جاؤں جس طرح بجلی کو نڈ جاتی ہے۔ فرمایا یہ صفت تو اس شخص کی ہے جو شب قدر میں فی سبیل اللہ صدقہ و خیرات دے۔ عرض کیا میں چاہتا ہوں کہ جنت کے درختوں کے سایہ میں بیٹوں اور ان کے میوے کھاتا رہوں فرمایا یہ تو اہل کلام ہے جو شب قدر میں اللہ کی تسبیح (سبحان اللہ والحمد للہ) کہتا رہے۔ شب قدر کی خصوصیت یہ ہے کہ حضرت جبرئیل اور اس قدر فرشتے زمین پر اترتے ہیں کہ زمین تنگ ہو جاتی ہے۔ قدر کے معنی تنگی کے بھی ہیں بعض مفسرین نے لکھا ہے کہ اسی وجہ سے اس کو شب قدر کہتے ہیں لیکن صحیح یہ ہے کہ یہ رات اپنے شرف و کرامت کی وجہ سے شب قدر کہلاتی ہے۔

روایت ہے کہ شب قدر میں جو لوگ سو رہے ہیں ان پر فرشتے، اور جو بیدار ہیں ان پر جبرئیل علیہ السلام بھیجتے ہیں اور جو لوگ مصروف عبادت ہیں ان پر باری تعالیٰ سلام بھیجتا ہے۔ جبرئیل علیہ السلام ہر عبادت گزار سے مصافحہ کرتے ہیں۔ بدن کے رونگٹے کھڑے ہو جانا دل میں رقت پیدا ہونا اور آنکھوں سے آنسو جاری ہونا، جبرئیل علیہ السلام کے مصافحہ کرنے کی علامت ہے۔

رسول اللہ صلی اللہ علیہ وسلم نے فرمایا اگر کوئی شخص شب قدر میں اتنی دیر عبادت کرے جتنی دیر میں ایک بھگوری کا دودھ دوبا جا سکتا ہے تو اس

اس قدر عبادت بھی مجھے عمر بھر کے روزوں سے زیادہ محبوب ہے۔
 فرمایا۔ شب قدر میں فوت شدہ نمازوں کی قضا پڑھی جائے تو ہر ایک
 نماز کی قضا کا اتنا ثواب ملے گا کہ گویا اس نے ستر نمازوں کی قضا کی۔
 فرمایا۔ دو رکعت نفل نماز پڑھا ایک فرض نماز کے برابر ہے۔
 فرمایا رمضان کی کسی رات میں دو رکعت نفل امام کے ساتھ پڑھنا گویا تمام رات
 عبادت میں گزارا ہے۔ اس حدیث شریف سے ظاہر ہے کہ جب رمضان کی کسی بھی رات
 میں نفل نماز کی یہ فضیلت ہے تو شب قدر میں دو رکعت نماز (دو گنا شب قدر)
 جو جماعت سے پڑھی جاتی ہے پوری شب قدر کی عبادت کے قائم مقام ہے۔
 روایت ہے کہ اگر کوئی شخص سورہ قدر غیر رمضان میں پڑھے تو اس کو بیع
 قرآن کا ثواب ملتا ہے۔ رمضان میں پڑھے تو نصف قرآن کا اور اگر شب قدر میں
 پڑھے تو گویا اس نے پورا قرآن ختم کیا۔ یہی وجہ ہے کہ امامنا مہدی موعود علیہ السلام
 نے شب قدر میں تین مرتبہ یعنی فرض عشاء دو گنا شب قدر اور وتر میں اس سورہ
 کی قرأت فرمائی ہے۔

اسی طرح سورہ اخلاص بھی اس شب میں پڑھا جائے تو ثواب عظیم کا باعث
 ہے رسول اللہ صلی اللہ علیہ وسلم مدینہ سے ہست دور غزوہ تبوک میں ہیں۔ جبرئیل
 علیہ السلام نازل ہوئے اور عرض کیا یا رسول اللہ! مدینہ میں معاویۃ الزنی کا انتقال
 ہو گیا ہے۔ آپ فرمائیں تو زمین کو لپیٹ دیتا ہوں اور آپ ان پر نماز جنازہ ادا فرما سکتے
 ہیں۔ فرمایا ضرور۔ جبرئیل نے اپنے پر بارے اور جنازہ حضرت کے سانسے موجود تھا۔
 حضرت نے نماز جنازہ پڑھی آپ کے پیچھے دو صفیں تھیں۔ جن میں جبرئیل و میکائیل کے
 علاوہ ہر صف میں ستر ہزار فرشتے تھے۔ حضرت نے فرمایا جبرئیل! معاویہ کو یہ ثواب

کبزی حاصل ہوا، عرض کیا یا رسول اللہ! یہ ہر وقت اور شب قدر میں سورہ اخلاص
 زیادہ پڑھا کرتے تھے اسی کی برکت سے اللہ نے ان کو یہ مرتبہ دیا ہے۔
 شب قدر کی ایک خصوصیت یہ بھی ہے کہ اس شب میں توبہ بہت جلد قبول
 ہوتی ہے۔ توبہ کرنے والے کی توبہ ابھی ختم نہیں ہوئی کہ احابت از رحمتی ہر استقبال
 ہی آید چنانچہ فرمایا اگر کوئی شخص اس

رُكِبَ اَعْفِرِيْ وَتُبْ عَلَيَّ اِنَّكَ اَنْتَ التَّوَّابُ الْعَفُوْرُ۔

(۱۰)۔ مرتبہ کہے تو اس کی توبہ اور دعا کے مغفرت فی العوْر شرف قبولیت
 پاتی ہے۔ فرشتے جو اس کے گناہوں کو لکھتے تھے وہ خود بھول جاتے اور نامہ اعمال سے
 اس کے گناہ محو ہو جاتے ہیں اور اس کے اعضاء جو قیامت میں اس کے گناہوں کی گواہی
 دینے والے ہیں: بیان کرنے پر قادر نہ ہو سکیں گے۔ اس دعا کا ترجمہ یہ ہے۔
 "اے میرے پروردگار مجھے بخش دے اور میری توبہ قبول فرما تو توبہ قبول کرنے والا اور
 اور بخشنے والا ہے۔ حضرت عائشہ رضی اللہ عنہا نے عرض کیا یا رسول اللہ اگر میں شب
 قدر کو پاؤں لڑکھائی کروں؟ فرمایا یہ دعا کرو:-

اَللّٰهُمَّ اِنَّكَ عَفُوْرٌ كَرِيْمٌ تَحِبُّ الْعَفُوْفَا عَفُفْ عَنِّيْ۔

اسی طرح سکران موت اور عذاب قبر سے امان کے لئے چار رکعت نفل
 پڑھی جائیں۔ ہر رکعت میں سورہ فاتحہ ایک بار۔ سورہ اَلْهٰكُمُ التَّكْوِيْنُ ایک
 بار اور سورہ اخلاص کی تین بار تکرار کی جائے۔

ایک حدیث شریف میں ہے کہ اگر شب قدر میں کوئی شخص دو رکعت
 نماز ادا کرے جس کی ہر رکعت میں سورہ فاتحہ ایک بار اور سورہ اخلاص سات
 بار پڑھے اور سلام کے بعد، اَسْتَغْفِرُ اللّٰهَ وَاللّٰهَ اَسْتَغْفِرُ (میں اللہ سے

مقصد چاہتا ہوں اور اس کی جناب میں توبہ کرتا ہوں) شتر مرتبہ کہے تو وہ اپنے مقام سے اٹھنے بھی نہ پائے گا کہ اللہ تعالیٰ اس کے مال اور باپ کو بخش دیگا۔

اس میں کوئی شک نہیں کہ نماز عماد الدین، واس الطاعات والعبادات ہے یعنی دین کا ستون اور تمام عبادتوں کا سرچشمہ ہے اسی طرح ادعیہ ماثورہ بھی جن کا مختصر ذکر کیا گیا ہے۔ ضرور قابل عمل ہیں۔ لیکن مہدویہ کے پاس ذکر الہی کی بڑی اہمیت ہے یہ سب سے بڑی عبادت ہے۔ کسی مہدوی کو شب قدر میں اس سے غافل نہ رہنا چاہیے۔

پوری کی پوری رات گنجینہ شرف و کرامت ہے۔ غروب آفتاب سے طلوع فجر تک سلامتی ہی سلامتی ہے۔ لیکن نصف آخر میں بڑی برکت ہے یہ وقت نزول رحمت کلبہ۔ حدیث میں آیا ہے کہ نصف آخر میں عرش رحمان عرش میں آجاتا ہے۔ ایک مرتبہ حضرت سے عرض کیا گیا کہ عبادت کے لئے رات کا کونسا حصہ افضل ہے تو فرمایا "نصف اللیل الغابری" یعنی آدھی رات کے بعد کا حصہ حضرت مہدی علیہ السلام کو بھی نصف لیل کے بعد ہی خدا تعالیٰ کا حکم ہوا ہے کہ کچھ شب قدر ہے دو رکعت نماز پڑھو۔ چنانچہ اس فرمان واجب الما قبلان کی بناء پر آج تک بھی دوگانہ شب قدر نصف شب کے بعد ہی ادا کیا جاتا ہے جو بڑی خیر و برکت کا وقت ہے۔ ایسا نا اول شب غفلت میں گزر جائے تو نصف آخر بیداری و عبادت میں گزرتا ہے اور اعتبار خانہ کا ہے

کسی مہدوی کے دل میں دوگانہ شب قدر کی فرضیت کے بارے میں عجیب نہ ہونا چاہیے۔ ضابطہ شرعی یہ ہے کہ خدا تعالیٰ کا حکم بصیغہ امر بلا قرینہ بالغہ واقع ہو تو فرضیت پر دلالت کرتا ہے۔ مثلاً خدا تعالیٰ نے قرآن مجید میں فرمایا

ہے: "اتقوا الصلوة والوا الزکوٰۃ" یعنی نماز پڑھو اور زکوٰۃ دو یہ نہیں فرمایا کہ تم پر نماز اور زکوٰۃ فرض ہے۔ اسی طرح حضرت مہدی علیہ السلام کی ذات اللہ خلیفۃ اللہ اور معصوم عن الخطا ہے۔ چونکہ ہم کو خدا تعالیٰ کا حکم ایک امام معصوم کے ذریعہ پہنچا ہے کہ دو رکعت نماز پڑھو تو یقیناً اس کی ادائیگی لازم و مستقیم ہے۔ اسی کو شرعی اصطلاح میں فرض کہتے ہیں اور اسی معنی میں دوگانہ شب قدر ہمارے پاس فرض ہے۔ اس کے علاوہ مختلف وجوہات سے اس کی فرضیت کو ثابت کیا جاسکتا ہے

دوگانہ شب قدر کی فرضیت کو سمجھنے سے پہلے بطور مقدمہ دو باتوں کو سمجھنا ضروری ہے۔ ایک یہ کہ حضرت مہدی علیہ السلام کے فرمان خدا نشان اور ائمہ مجتہدین کے استخراج مسائل میں کیا فرق ہے دوسری بات یہ کہ مہدی علیہ السلام اور ائمہ مجتہدین میں کیا نسبت ہے؟

مہدی علیہ السلام کے بارے میں نہ صرف مہدویہ بلکہ اکابرین اہل سنت اس بات کے قائل ہیں کہ مہدی علیہ السلام معصوم عن الخطا ہیں۔ آپ کی عصمت کے بارے میں دلیل عقلی اور دلیل نقلی دونوں طرح سے بحث کی جاسکتی ہے۔ دلیل عقلی یہ ہے کہ رسول اللہ صلی اللہ علیہ وسلم کی ذات مقدسہ بھی معصوم عن الخطا ہے اور علماء اہل سنت حضرت کی عصمت کے نقلی سے یہ عقلی بحث کرتے ہیں کہ جب رسول اللہ صلی اللہ علیہ وسلم کی ذات مبارک خلافت النبیہ سے مستغنی ہے تو حضرت کا معصوم عن الخطا ہونا ضروری ہے اگر آپ کو معصوم عن الخطا نہ مانا جائے تو خلافت النبیہ کے اعتبار سے جو احکام آپ بیان فرمائیں گے وہ صدق و کذب کے متخل ہوں گے اور آپ کے اوامر و

نواہی سے امان اٹھ جائے گا اور ان کا تسلیم کرنا عقلاً جائز نہ ہوگا۔ اسی طرح
 مہدی علیہ السلام کو بھی رسول اللہ صلی اللہ علیہ وسلم کے خلیفہ اللہ فرمایا ہے
 اور ظاہر ہے کہ جو ذات اللہ سے خلافت الہیہ سے شرف و ممتاز ہو اس کا معصوم
 عن الخطا ہونا عقلاً ضروری ہے۔

دلیل نقلی یہ ہے کہ رسول اللہ صلی اللہ علیہ وسلم نے مہدی علیہ السلام کے
 بارے میں فرمایا ہے کہ :-

المہدی منی یقفوا اثری ولا یخطئ

”مہدی میری اولاد سے ہیں۔ میرے نقش قدم پر چلیں گے اور خطا نہ کریں گے۔“
 مختلف مجموعہ احادیث مہدی میں یہ حدیث مذکور ہے اور اکابرین اہل سنت
 نے مہدی علیہ السلام کی عصمت پر اس حدیث سے استدلال کیا ہے۔ چنانچہ
 حضرت شیخ اکبری الدین ابن عربی فتوحات مکیہ میں فرماتے ہیں :-

ما نص رسول اللہ علی امام من الخصة اللدین
 ان یكون بعدہ یرثہ ویقفوا اثرہ ولا یخطئ
 الا المہدی خاصۃ (باب ۳۶۶)

یعنی ”رسول اللہ صلی اللہ علیہ وسلم نے ائمہ دین میں سے کسی کے بارے
 میں یہ نہیں فرمایا کہ وہ میرے بعد میرا وارث ہوگا اور میرے نقش
 قدم پر چلے گا اور خطا نہ کریں گے۔ مگر یہ بات صرف مہدی علیہ
 السلام کی شان میں فرمائی ہے۔“

اور پھر لکھتے ہیں :-

قد اخیبر علیہ السلام عن المہدی اندلا

یخطئ جملہ ملحقاً بالانبیاء علیہم الصلوٰۃ
 والسلام فی ذلک الحکم (”)

یعنی ”رسول اللہ صلی اللہ علیہ وسلم نے فرمایا ہے کہ مہدی خطا نہ کریں
 گے اور عدم صدور خطا کے نفلن سے رسول اللہ صلی اللہ علیہ وسلم
 نے مہدی علیہ السلام کو انبیاء علیہم السلام کے ساتھ ملحق فرمایا ہے۔
 مشہور فقہی حنفی علامہ طحاوی، در الختار کی شرح میں مہدی علیہ السلام
 کے بارے میں لکھتے ہیں :-

وهو لا یخطئ قط فانہ معصوم فی احکامہ
 بشہادۃ النبی صلعم :

یعنی ”مہدی علیہ السلام بھی خطا نہ کریں گے کیونکہ رسول اللہ
 صلی اللہ علیہ وسلم کے فرمان سے مہدی علیہ السلام اپنے احکام
 میں معصوم ہیں۔“

لا یسئل الدین ”دراسات اللہیب“ میں اسی حدیث سے استدلال کرتے
 ہوئے لکھتے ہیں :-

ان عدم صدور الخطا ومن المہدی علیہ
 السلام لیسب برد اعتقاد الحفظ فیہ
 کسائر الاولیاء مع جواز صدورہ عنہ
 لورود النص الصحیح فیہ خاصۃ بآ
 لاخبار عن عدم خطائہ فصدورہ عنہ
 مستحیل لضرورۃ صدق الخبر صلی اللہ

علیہ وسلم۔

یعنی "مہدی علیہ السلام سے خطا کا صادر نہ ہونا دوسرے اولیاء اللہ کی طرح آپ کے محوِ ظعن الخطاب ہونے کے محض اعتقاد پر مبنی نہیں ہے بلکہ مہدی علیہ السلام کے خطانہ کرنے کی نسبت خاص طور پر نص صریح وارد ہے پس مہدی علیہ السلام سے خطا صادر ہونا اس وجہ سے محال ہے کہ رسول اللہ صلی اللہ علیہ وسلم کا اپنی خبر میں ساتھ ہونا ضروری ہے۔"

حدیث شریف "المہدی منی یقفوا انتری ولا یخطی" کے دو جزو ہیں۔ ایک یہ کہ مہدی علیہ السلام، رسول اللہ صلی اللہ علیہ وسلم کی اولاد سے ہیں۔ دوسرا یہ کہ آپ معصوم ہیں۔ پہلے جزو کی تائید ابو داؤد دارقطنی، طبرانی، حاکم اور امام احمد حنبل کی روایت سے ہوتی ہے کہ مہدی علیہ السلام کے بارے میں رسول اللہ صلی اللہ علیہ وسلم نے فرمایا ہے۔
انہ من اهل بیتي یواطی اسمہ اسمی واسم ابیہ اسم ابی؛

یعنی "مہدی میری اولاد سے ہوں گے ان کا نام میر نام کے جیسا اور ان کے باپ کا نام میرے باپ کے نام کے جیسا ہوگا۔"

دوسرے جزو کی تائید اس حدیث سے ہوتی ہے جس کی محدث حاکم، ابونعیم اور ابن ماجہ نے روایت کی ہے کہ رسول اللہ صلی اللہ علیہ وسلم نے فرمایا ہے۔
فبا یحویہ و اوحبوا علی التلیج فاتہ خلیفۃ اللہ المہدی
یعنی: جب ہم فوجیہ مہدی کی بعثت ہوگی ہے تو ان سے بیعت

کرو اگرچہ تم کو برف پر سے جانا پڑے کیونکہ وہ اللہ کے خلیفہ مہدی ہیں۔ اور ظاہر ہے کہ اللہ کے خلیفہ کا معصوم ہونا ضروری ہے۔ پس حدیث مذکور لغظاً و معنی دونوں طرح صحیح ہے۔ رسول اللہ صلی اللہ علیہ وسلم کے اس فرمان سے کہ "المہدی منی یقفوا انتری ولا یخطی" دو باتیں پڑتی ہیں۔

(۱) مہدی علیہ السلام کا معصوم ہونا یا خطانہ کرنا۔

(۲) دوسری بات۔ رسول اللہ صلی اللہ علیہ وسلم کے قدم بقدم چلنا یا آپ کی کمال اتباع کرنا۔

اور مجتہدین میں کسی کو یہ شان و شرافت حاصل نہیں ہے۔ کیونکہ مجتہدین کی نسبت اہل سنت کا اتفاق ہے کہ :-

المجتہد قد یخطی وقد یشیب

یعنی "مجتہد کا قول خطا و صواب دونوں کا محتمل ہوتا ہے"

اس کے برخلاف حضرت مہدی علیہ السلام کی ذات اللہ کی خلیفہ اللہ اور معصوم من الخطاب ہے اس لئے آپ کا قول و فعل شائبہ خطا سے سزا و منترہ ہے۔ ملا علی القاری نے لکھا تھا کہ :-

یہ بات غلط ہے کہ مہدی علیہ السلام امام ابو حنیفہ کی تقلید کریں گے کیونکہ

مہدی علیہ السلام مجتہد مطلق ہیں ان کو کسی کی تقلید جائز نہیں ہے۔

لیکن ملا علی قاری کا یہ قول بھی کہ مہدی علیہ السلام مجتہد مطلق ہیں غلط ہے کیونکہ

مہدی علیہ السلام نہ منقلد ہیں نہ مجتہد مطلق ہیں کیونکہ مجتہد مطلق ہی تو آخر خالی ہی ہوتا ہے اسی بنا پر بعض محققین اہل سنت نے ملا علی قاری کے اس قول کی تردید کی ہے

چنانچہ امام طحاوی نے لکھا:

ما تامل قاری نے اس شخص کے قول کو دلائل شافعیہ سے روک دیا جو جو کہتا ہے کہ مہدی علیہ السلام ابو حنیفہ کی تقلید کریں گے۔ مگر ما تامل قاری نے مہدی علیہ السلام کو مجتہد مطلق قرار دیا ہے اور یہ شیخ اکبر محمد بن عربی کے قول کے مخالف ہے جو انہوں نے فتوحات میں لکھا ہے۔

اس کے بعد طحاوی نے شیخ اکبر کا قول تفصیل سے نقل کیا ہے جس کا خلاصہ یہ ہے کہ "امام مہدی علیہ السلام وہی حکم دیں گے جو منجانب اللہ آپ پر اتھا ہوتا ہے اور یہی شرع محمدی ہے۔ اگر رسول اللہ کی ذات مقدسہ زندہ ہوتی اور آپ کے حضور میں وہ مقدمہ پیش ہوتا تو آپ وہی حکم دیتے جو مہدی علیہ السلام نے دیا ہے۔ آپ پر قیاس حرام ہے اسی وجہ سے رسول اللہ نے فرمایا ہے کہ مہدی میرے نقش قدم پر چلیں گے اور خطا نہ کریں گے۔" اس کے بعد امام طحاوی نے لکھا:

اس سے ثابت ہے کہ مہدی علیہ السلام مجتہد نہیں ہیں کیونکہ مجتہد قیاس سے حکم کرتا ہے اور مہدی علیہ السلام پر قیاس سے حکم کرنا حرام ہے اور نیز اس وجہ سے مہدی مجتہد نہیں ہیں کہ مجتہد خطا کرتا ہے اور مہدی علیہ السلام کی ذات خطا سے متبرک ہے کیونکہ رسول اللہ کی شہادت سے مہدی علیہ

السلام اپنے احکام میں خطا سے معصوم ہیں۔ (طحاوی حاشیہ بر اللغات) تمام دینی احکام جو آیات و احادیث سے نکالے جاتے ہیں اور ان کے استخراج میں ائمہ مجتہدین اور علمائے امت میں جو اختلافات پائے جاتے ان پر غور کیا جائے تو معلوم

ہوگا کہ یہ اختلافات ماخذ کے اختلافات پر مبنی ہیں۔ مثلاً کسی نے کسی آیت و حدیث کی بنا پر ایک حکم لکھا یا تو دوسرے نے دوسری آیت و حدیث کے تحت دوسرا حکم لکھا۔ ان مختلف احکام میں مگن ہے کہ کسی کا استدلال قوی اور کسی کا ضعیف ہو۔ کسی کی رائے میں ظنی موجود ہو لیکن جب سب کی بنا، قرآن و حدیث ہی میں تو ان احکام کو دین اسلام اور شریعت محمدیہ کے مخالف نہیں کہا جاسکتا۔ اختلاف ائمہ کے متعلق اہل سنت کا ضابطہ بھی یہی ہے کہ:-

"المحقق دائرۃ جبین الائمة الاربعة" یعنی چاروں ائمہ مجتہدین میں حق دائر و سائر ہے۔"

اسی طرح فرض، واجب، سنت، مستحب وغیرہ اصطلاحی الفاظ ہیں۔ خدا و رسول کی طرف سے عبادات میں کسی فعل کے فرض و واجب یا سنت و مستحب ہونے کی تصریح بہت کم ملتی ہے۔ البتہ مجتہدین نے آیات و احادیث میں غور کر کے حکم لکھا ہے اور تاکیدات وغیرہ قرآن کے نظر کرتے اپنے قیاس و اجتہاد کی بنا پر کسی فعل کو فرض کسی کو واجب کسی کو سنت کسی کو مستحب قرار دیا ہے۔ یہی وجہ ہے کہ ایک ہی فعل ایک مجتہد کے پاس فرض ہے تو دوسرے کے پاس واجب، تیسرے کے پاس سنت یا مستحب ہے۔ اس کی بدیہی مثال یہ ہے کہ امام اعظم فرماتے ہیں کہ وضو میں چوتھائی سر کا مسح فرض اور پورے سر کا مسح کرنا مستحب ہے اس کے برخلاف امام مالک کے پاس پورے سر کا مسح کرنا فرض ہے۔

خدا تعالیٰ نے قرآن مجید میں ارشاد فرمایا ہے کہ یا ایہا الذین آمنوا اذا قمتم الی الصلوٰۃ فاغسلوا وجوهکم وایدیکم الی المرافق وامسحوا برؤسکم وارجلكم الی الکعبین۔

یعنی "اے بندگوان مومنین جب تم نماز کے لئے اٹھو تو اپنے منہ اور دونوں ہاتھوں کو کبھیوں تک دھو اور سر کا مسح کرو اور پاؤں ٹخنوں تک دھو۔"

اس آیت سے ثابت ہے کہ وضو میں منہ اور ہاتھ دھونا، سر کا مسح کرنا اور ٹخنوں تک پاؤں دھونا صرف یہ چار فعل فرض ہیں۔ لیکن بعض ائمہ مجتہدین نے اس نص قرآنی پر بعض احادیث یا سیاق کلام اور عربیت وغیرہ کی بنا پر زیادتی کی ہے چنانچہ امام مالک نے فرمایا کہ ان اعضا و کاپے درپے دھونا بھی فرض ہے۔ امام شافعی کے پاس وضو کی نیت کرنا بھی فرض ہے اور امام احمد حنبل کے پاس وضو کرتے وقت "بسم اللہ" کہنا فرض ہے اور حضرت امام اعظم کے پاس یہ تینوں امور مستحب ہیں۔

پس جس طرح قرآن و حدیث سے تمام احکام و مسائل کا استخراج کیا جاتا اور کسی فعل کو فرض و واجب اور کسی کو مستحب قرار دیا جاتا ہے اسی طرح دو گناہ شب قدر کی فرضیت پر بھی قرآن و حدیث سے استدلال کیا جاسکتا ہے لیکن اس حقیقت کو فراموش نہ کرنا چاہیے کہ ائمہ مجتہدین اور امام مہدی علیہ السلام کے احکام و استخراج مسائل میں نہ صرف ہمارے نزدیک بلکہ اکابرین اہل سنت کے نزدیک بھی یہ تین عین ہے کہ مجتہدین جو کچھ کہتے ہیں اپنی رائے اور قیاس سے کہتے ہیں جس میں خطا کا احتمال ہے۔ مہدی علیہ السلام معصوم عن الخطا، خلیفۃ اللہ اور حاکم شرع محمدی ہیں آپ کے احکام رائے اور اجتہاد سے مستنبط نہیں بلکہ بلا واسطہ خدا تعالیٰ کے حکم اور رسول اللہ صلی اللہ علیہ السلام کی تعلیم پر موقوف ہیں جو بعینہ خدا و رسول کے احکام ہیں۔ اس اصول کو پیش نظر رکھ کر غور کیا جائے تو ثابت ہوتا ہے کہ دو گناہ شب قدر کی فرضیت بالکل قطعی اور یقینی ہے۔ لیلۃ القدر کا ذکر قرآن شریف میں موجود

ہے اس کی فضیلت قرآن میں مذکور ہے کہ وہ ہزار مہینوں سے بہتر ہے یعنی اس ایک رات کی عبادت کا ثواب ہزار مہینوں کی عبادت کے ثواب سے بھی زیادہ ہے اور اللہ ہی بہتر جانتا ہے کہ کس قدر زیادہ ہے۔ اس رات میں روح الامیں (جبرئیل) اور فرشتے خدا تعالیٰ کے حکم سے زمین پر اترتے ہیں یہ رات سلامتی ہی سلامتی ہے۔

احادیث سے شب قدر کی عظمت اور اس میں عبادت کرنے کی فضیلت ثابت ہے۔ رسول اللہ صلی اللہ علیہ وسلم نے فرمایا ہے کہ :-

من قام ليلة القدر ايمانا و احتسابا غفر له ما تقدم من ذنبه (کنز العمال ج)

یعنی جو شخص خدا تعالیٰ پر ایمان رکھ کر حصول ثواب کی نیت سے لیلۃ القدر میں عبادت کرے تو اس کے پچھلے گناہ بخش دیئے جائیں گے۔

من يقبل ليلة القدر فيو افيها ايمانا و احتسابا يغفر له ما تقدم من ذنبه (کنز العمال ج)

یعنی جو شخص لیلۃ القدر میں عبادت کرے پس اس کو ہلکے تو اس کے پچھلے گناہ بخش دیئے جائیں گے۔

من قامها ايمانا و احتسابا غفر له ما تقدم من ذنبه و ما تاخره ()

یعنی جو شخص اللہ پر ایمان رکھ کر حصول ثواب کے لیے لیلۃ القدر میں عبادت کرے تو اس کے اگلے اور پچھلے گناہ بخش دیئے جائیں گے۔

ان فرامین کے علاوہ خود رسول اللہ صلی اللہ علیہ وسلم کا عمل اس قدر اہتمام

کے ساتھ پایا جاتا ہے کہ عشرہ اخیرہ (آخری دہا) آتے ہی آپ عبادت میں مصروف ہو جاتے اور اہل و عیال کو جمع کر کے نمازیں ادا فرماتے۔ چنانچہ مشکوٰۃ میں عائشہ رضی اللہ عنہا سے روایت ہے کہ :-

رسول اللہ رمضان کے آخر دہے میں عمل اور عبادت میں اس قدر محنت اور کوشش فرماتے تھے کہ دوسرے مہینہ کے آخری دہے میں اتنی نہ فرماتے تھے ۔

ایضاً رسول اللہ رمضان کا آخر دہا آتے ہی عبادت کے لئے مستعد ہو جاتے۔ تمام رات عبادت میں گزارتے اور اپنے اہل خانہ کو اٹھاتے تھے۔

لیلۃ القدر کی اس مسلمہ فضیلت اور حضرت سرور کائنات احمد مجتبیٰ محمد مصطفیٰ صلی اللہ علیہ وسلم کے اس اہتمام عبادت کے باوجود لیلۃ القدر کے تعین میں صحابہ سے لے کر ائمہ مجتہدین تک سب میں اختلافات نظر آتا ہے کسی نے تو اس کو سال بھر میں گشت کرنے والی رات قرار دیا اور کسی نے رمضان ہی میں اس کا ہونا بتایا ہے۔ جو لوگ رمضان میں ہونے کے قائل ہیں وہ بھی غور سے لے کر تاریخ تک مختلف اقوال ہیں اور ایک صحابی یا مجتہد نے جو بھی تاریخ تعین کی ہے اس کو دوسروں کے تعین پر کوئی ترجیح نہیں دی جاسکتی کیونکہ سب غیر معصوم ہیں۔

رسول اللہ صلی اللہ علیہ وسلم نے کسی تاریخ کا تعین نہیں فرمایا البتہ یہ ضرور فرمایا کہ لیلۃ القدر کو رمضان کے آخری دہے میں تلاش کرو۔ ابو داؤد کی ایک روایت سے پایا جاتا ہے کہ آنحضرت نے ۱۲ رات کا تعین فرمایا لیکن خبر واحد سے علم یعنی حاصل نہیں ہوتا اسی وجہ سے شب قدر کے تعین میں شدید اختلاف ہے مثلاً

ابو یزید - غرہ رمضان :- عمر بن اسحاق .. الزمخشری | حسن بصری - ۱۷ رمضان
انس بن ... ۱۹ رمضان | بلال و ابن مسعود ۲۰ رمضان | ابو ذر غفاری ۲۱ رمضان
ابن عباس اور اکثر صحابہ ... ۲۷ رمضان | عائشہ ۲۸ رمضان کو
شب قدر ہونے کے قائل ہیں۔

عبدالحق محدث دہلوی شرح مشکوٰۃ میں لکھتے ہیں کہ امام اعظم کے پاس لیلۃ القدر رمضان سے خاص نہیں ہے اور ایک روایت یہ بھی ہے کہ رمضان ہی میں ہے لیکن کبھی کسی تاریخ آتی ہے اور کبھی کسی تاریخ مگر عام اور مشہور روایت یہ ہے کہ امام اعظم ۱۷ رمضان ہی قرار دیتے ہیں۔ امام مالک فرماتے ہیں کہ شب قدر رمضان کے آخری دہے میں کسی تاریخ ہے۔ امام شافعی کے پاس شب قدر ۱۲ رویں رات ہے۔

شب قدر کے تعین میں جو اختلاف اور تذبذب تھا وہ مہدویہ کے لئے اس طرح قطع و یقین سے بدل گیا کہ حضرت امامنا مہدی موعود علیہ السلام کو خدا تعالیٰ کی طرف سے علم ہوا کہ لیلۃ القدر ستائیسویں رمضان ہی ہے اور حکم دیا گیا کہ اس انعام باری تعالیٰ کے شکر یہ میں جو تعین لیلۃ القدر کے یقینی علم حاصل ہونے کی صورت میں حضرت مہدی علیہ السلام کو اور حضرت کے تعین کو ہوا ہے دو رکعت ادا کی جائے۔

امامنا علیہ السلام سفر خراسان میں ہیں ٹھٹھ سے رخصت ہو کر بارادہ قندہار کاہد میں تشریف لائے ہیں یہیں رمضان مبارک کا چاند نظر آیا۔ ستائیسویں شب میں نماز عشاء کے بعد اپنے حجرہ مبارک میں تشریف لے گئے۔ نصف شب کے بعد خدا تعالیٰ کا حکم ہوا کہ آج کی رات "شب قدر" ہے اس عطیہ کے شکر یہ میں یار

و اصحاب کے ساتھ دو رکعت نماز ادا کرو۔ حضرت جبر سے باہر تشریف لائے۔
اصحاب کو اس عطیہ کا ثرہ سنایا دائرہ معالیٰ میں منادی نگی اور حاضر الوقت
اصحاب کے ساتھ حضرت نے دو رکعت نماز جماعت سے ادا فرمائی اور اس کے بعد
فرہ مبارک میں دو سال جمع غنیر کے ساتھ حضرت نے دو گانہ شب قدر ادا فرمایا۔
شب قدر کا تعین جو سرور کائنات علیہ التحیۃ والتسلیمات کے سوا تمام
امت پر مبنی تھا۔ حضرت خاتم ولایت مہدی موعود علیہ السلام کے واسطے
سے اس کا علم یقینی ہم کو حاصل ہوا ہے۔ ہم تمام مہدی خداستغالیٰ کے حکم کی تعمیل
اور حضرت مہدی علیہ السلام کی اتباع میں اس کو فرض جان کر لدا کرتے ہیں۔ انصاف
نامہ کی روایت ہے کہ حضرت نے فرمایا۔

ایں دو رکعت را بجائے فرض بشمارید۔

اور یہ نقل پوری قوم میں مشہور و متواتر ہے کہ حکم الہی صادر ہوا کہ سید محمد!
یہ قدر کعت تم پر اور تمہارے گروہ پر فرض ہیں۔

یہاں تین امور محل طلب ہیں۔ (۱) لیلۃ القدر میں نماز پڑھنا (۲) دو رکعت
(۱) دو رکعت کا تعین۔ (۲) اس کو فرض جانا۔

نماز پڑھنا کسی مسلمان کے لئے قابل اعتراض نہیں ہو سکتا۔ دو رکعت کا تعین
بھی دینی احکام کے لحاظ سے کوئی ممنوع و مقہور نہیں ہے۔ ضابطہ یہ ہے کہ

الْأَمْْرِ بِفِعْ عَلٰی أَهْلِ جَنْسِهِ

یعنی حکم کا اطلاق کم از کم اہل جنس پر ہوتا ہے

اور ظاہر ہے کہ نماز کی کم سے کم مقدار جس پر نماز کا اطلاق ہو سکے دو رکعت ہی
ہے اور اس سے کم مقدار پر نماز کا اطلاق نہیں ہو سکتا۔ نماز لیلۃ القدر کی دو

رکعت قرار دینے کی یہی وجہ ہو سکتی ہے۔ اس کو فرض ماننا بھی عقل و نقلی وجوہ
سے اہل سنت کے اصول پر قابل اعتراض نہیں ہے۔ غور کیا جائے کہ لیلۃ القدر
کی نسبت جو اختلاف صحابہ و مجتہدین کے اقوال میں پایا جا رہا تھا وہ سب اقوال
غیر معصوم ہونے کی وجہ سے ایک قول کو دوسرے پر ترجیح دینے کی کوئی وجہ نہ تھی
اور وہ سب اقوال مفید ظن تھے۔ اس کے مقابل حضرت مہدی علیہ السلام پر
اور آپ کے واسطے سے آپ کے تابعین پر اللہ تعالیٰ کا یہ فضل و امتنان ہے کہ
اللہ نے لیلۃ القدر کے تعین کا نظم و یقینی علم عطا فرمایا ہے۔ پس اس نعمت خداوندی
کا شکریہ آیت قرآنی "وَالشُّكْرُ لِیَ وَلَا تُكْفُرُوا"

(میرا احسان مانو اور ناشکری مت کرو) کے مطابق فرض ہے

بعض احادیث سے ثابت ہے کہ نماز پنج گانہ میں سے ہر ایک نماز
ایک ایک نبی نے فضل و نعمت خداوندی کے شکر یہ ہی میں ادا فرمائی ہے چنانچہ
حضرت شیخ عبدالقادر جیلانی رحمۃ اللہ علیہ فرماتے ہیں کہ:-

"انصار میں سے ایک صحابی نے عرض کیا یا رسول اللہ! نماز فجر سب
سے پہلے کس نے پڑھی۔ فرمایا آدم نے اور ظہر سب سے پہلے ابراہیم
نے پڑھی جب کہ ان کو خداستغالیٰ نے مردود کی آگ سے نجات دی۔

اور نماز عصر یعقوب نے پڑھی جب کہ جب نسل نے ان کو یوسف
کی خوشخبری دی" اور جب خداستغالیٰ نے داؤد کی توبہ قبول فرمائی
تو انہوں نے نماز مغرب پڑھی اور جب یونس کو خداستغالیٰ نے پھلی کے

پیٹ سے نکالا تو انہوں نے نماز عشاء پڑھی" (غنیہ)

پس ادائے شکر خداوندی کی مختلف صورتوں میں سے دو رکعت نماز کی لوائی

۲۸
کا فرض قرار دینا بھی احکام دین اسلام کے مغاثر نہیں ہے بلکہ سبب انبیاء علیہم السلام کی عین اتباع ہے۔

یہ بحث اوپر گزر چکی ہے کہ حضرت مہدی علیہ السلام کی ذات خلیفۃ اللہ ہے اور عصمت لازماً خلافت الہیہ ہے جس کی توثیق حدیث شریف **يَقْفُوْا اَثْرِيْ وَلَا يَخْطِئُوْا** سے ہوتی ہے۔ الہام معصوم قطعی و یقینی ہوتا ہے۔

حضرت کو **اِنَّ عَلِمَ خَدَايَا تَعَالٰی** اور **رُوِيَ رَسُوْلُ اللّٰهِ** سے ہے آپ جو حکم دیں رائے و قیاس پر مبنی نہیں بلکہ عین خدا و رسول کا حکم اور حقیقی شرع محمدی ہے اگر رسول اللہ صلی اللہ علیہ وسلم موجود ہوتے تو مہدی علیہ السلام کے حکم کو برقرار رکھتے یا آپ کے رد پر یہ مقدمہ پیش ہوتا تو آپ بھی وہی حکم دیتے جو مہدی علیہ السلام نے دیا ہے۔ اس ارفع و اعلیٰ حیثیت کے نظر کرتے جو تمام خلفاء اللہ سے خصوصاً ہے حضرت مہدی علیہ السلام نے ان دو کتوں کی ادائیگی فرض قرار دی ہے تو وہ ضرور فرض ہے۔ اگر اس اعلیٰ منصب اور اس کے خصوصیات سے بھی قطع نظر کر کے تمام اسلامی احکام کے ماخذ کے اصول پر بحث کی جائے تو ظاہر ہے کہ مجتہدین بالاتفاق معصوم من الخطا نہیں ہیں اور خود مجتہدین کے پیروان کے اقوال میں خطا کا احتمال ہونے کے قائل ہیں۔ اس کے باوجود مجتہدین اپنی رائے و قیاس سے کسی فعل کو واجب اور فرض اور کسی کو مکرمہ یا حرام قرار دے سکتے ہیں اور ان کے پیرو اپنے اپنے مجتہد کی تصریح کے موافق ان کو فرض یا واجب یا ناجائز ہی سمجھتے ہیں جن کی چند مثالیں اوپر پیش کی گئی ہیں اور بہت سی مثالیں ان کے علاوہ موجود ہیں۔ ائمہ مجتہدین کے اس قسم کے تمام اقوال کا ماخذ چونکہ آیات و احادیث ہی ہیں اس لئے کوئی شخص ان احکام کو اسلامی حکام سے

محدایا آیات قرآنی اور احادیث کے مغاثر نہیں سمجھ سکتا۔ بلکہ یہی خیال کیا جاتا ہے کہ ایک مجتہد نے ان احکام میں سے ایک حکم کی یا ایک حکم کے خاص پہلو کی بنا پر یہ حکم دیا ہے اور دوسرے مجتہد نے دوسرے حکم یا اس کے دوسرے پہلو پر اپنے قیاس کی بنا قائم کی ہے۔

پس نماز لیلۃ القدر کی نسبت بھی حضرت مہدی علیہ السلام کے منصب خلافت الہی اور اس حکم ربانی سے جو حضرت کو ہوا اور جس کی بنا پر حضرت نے حکم دیا ہے قطع نظر کر کے یہ کہا جاسکتا ہے کہ حضرت کے اس فرمان کا ماخذ بھی قرآن اور احادیث ہی ہیں اور جو حکم حضرت نے دیا ہے وہ قرآن و حدیث ہی کی بنا پر دیا ہے۔ چنانچہ ابھی ذکر کیا گیا ہے کہ لیلۃ القدر کا ذکر قرآن میں موجود ہے۔ اس کی فضیلت قرآن شریف سے ثابت ہے۔ جس طرح آیتہ بکر میں **” لَيْلَةُ الْقَدْرِ خَيْرٌ مِنْ أَلْفِ شَهْرٍ ”** اس رات کی فضیلت پر علمائے اصول کی اصطلاح کے موافق **” عبارة النص ”** ہے۔ اسی طرح اس رات کی غبارت کا امر معنوی اس آیت کا اقتضار النص ہے۔ اس کا مطلب یہ ہے کہ نصوص شرعیہ یعنی قرآن و حدیث سے احکام مستنبط کئے جاتے ہیں تو ظاہر کلام سے جو بات سمجھ میں آتی ہے اور کلام سے وہی بات مقصود ہوتی ہے تو کہتے ہیں کہ یہ حکم عبارة النص سے ثابت ہے مثلاً اللہ تعالیٰ فرماتا ہے **اقِيمُوا الصَّلٰوةَ وَآتُوا الزَّكٰوةَ**۔ نماز پڑھو اور زکوٰۃ دو۔ گویا نماز پڑھنا اور زکوٰۃ دینا عبارة النص سے ثابت ہو رہا ہے۔ اقتضایا النص کا معنی یہ ہے کہ جو حکم ثابت ہو رہا ہے۔ وہ ظاہر کلام سے نہیں بلکہ ثبوت حکم کے لئے وہاں کسی لفظ کو محذوف ماننا ضروری ہے تاکہ وہ حکم سمجھ میں

گی روایت سے اس طرح بیان فرماتے ہیں۔

ابو ذر غفاریؓ کہتے ہیں کہ رمضان کی تیسویں رات کو رسول اللہؐ تشریف لائے اور تہائی رات تک ہم کو نماز پڑھائی۔ چوبیسویں رات کو آپ تشریف نہیں لائے۔ چیسویں رات کو تشریف لائے اور آدمی رات تک ہم کو نماز پڑھاتے رہے۔ ہم نے عرض کیا یا رسول اللہ! چاہا ہوتا اگر آپ تمام رات ہم کو نماز پڑھاتے رہتے۔ فرمایا جو شخص امام کے ساتھ نماز کو کھڑا رہے اور امام کے ساتھ ختم کرے تو اس کو بھی پوری رات کی عبادت ہی کا ثواب ملتا ہے۔ پھر چیسویں رات کو آپ برآمد نہیں ہوئے۔ ستائیسویں رات کو تشریف لائے اور ہم سب کو اور اہل خانہ کو جمع فرمایا اور سب کو لے کر اتنی دیر تک نماز پڑھاتے رہے کہ ہم کو سحری کے فوت ہو جانے کا اندیشہ ہو گیا۔

حضرت الامنا بھدی موعود علیہ السلام نے اسی سنت کو زندہ کیا اور لیلۃ القدر میں اہل دعوات، متعلقین اور دوسرے مومنین و معتمدین کو جمع کر کے نماز ادا کی اور اپنے متبعین کو ہمیشہ اس سنت کے مطابق عمل کرنے کا تاکید فرمائی۔

یہ خیال نہ کیا جائے کہ ایک چھٹی نماز کی زیادتی سے شریعت کا نسخ لازم آتا ہے۔ کیونکہ جو امر اصول شرعیہ پر مبنی ہو اور انہی سے مستخرج ہو اس سے نسخ شریعت نہیں ہوتا۔ ورنہ مجتہدین کے تمام اختلافی مسائل میں بھی نسخ شریعت لازم آجائے گا۔ حالانکہ کوئی بھی اس کا قائل نہیں۔ نیز وہ گاندہ شب قدر کی ذمہ داری سے نہ کسی امر شرعی کا ازالہ ہوتا ہے نہ شریعت محمدیہ کے کسی حکم کی تبدیلی ہوتی ہے۔

اس کے علاوہ خود علمائے اصول نے اس امر کی صراحت کی ہے کہ اگر کلمہ

آجائے۔ مثلاً خدا تعالیٰ فرماتا ہے حرمت علیکم المیۃ۔ تم پر مردار حرام کیا گیا ہے۔ یہاں لفظ "آکل" محذوف ہے۔ یعنی مردار جائز رکھنا حرام ہے۔ اسی طرح لیلۃ القدر خیر من الف شہر میں عبارتۃ النفس سے لیلۃ القدر کا ہزار مہینوں سے بہتر ہونا ثابت ہے لیکن کسی لفظ کو محذوف ماننے بغیر معنی سمجھ میں نہیں آتے کہ کس جہت سے بہتر ہے۔ وہ محذوف لفظ احادیث شریفہ کی روشنی میں "عبادت" ہے یعنی اس ایک رات کی عبادت ہزار مہینوں کی عبادت سے بہتر ہے۔ پس "لیلۃ القدر خیر من الف شہر" سے شب قدر کی فضیلت عبارتۃ النفس سے اور اس میں عبادت کا امر معنوی اقتضاداً النفس سے ثابت ہے۔ یعنی خدا تعالیٰ کا اس رات کی فضیلت کو جتنا اس رات میں عبادت کا حکم دینا ہے۔ کیونکہ حاکم کا کسی امر کی تشریف کرنا گویا اس امر کا حکم دینا یا اس پر آمادہ کرنا۔ اور کسی امر کی برائی بیان کرنا اس سے منع کرنا سمجھا جا سکتا ہے۔ چنانچہ اس قسم کے کئی لفظ قرآن شریف ہی میں ملتے ہیں۔

اس آیت کریمہ کے علاوہ احادیث سے اس رات میں عبادت کرنے کی تاکید اور اس کے فضائل ثابت ہیں جن سے آیت کے مفہوم کی توضیح ہو جا رہی ہے اور خود رسول اللہ صلی اللہ علیہ وسلم کے عمل سے اس کی اہمیت ثابت ہے کہ رمضان کا آخری دن آنے ہی حضرت عبادت میں خاص اہتمام فرماتے تھے، خود رات کو عبادت کرتے اور اپنے اہل و عیال کو بیدار فرماتے تھے۔ حضرت شیخ عبدالقادر جیلانی رحمۃ اللہ علیہ غنیۃ الطالبین میں اس عشرہ اخیرہ کی عبادت کی تفصیل حضرت ابو ذر غفاریؓ

۳۲
 چھٹی نماز بھی فرض ہو جائے تو شریعت محمدیہ کا نسخ لازم نہیں آتا چنانچہ علامہ
 تقی زانی اصول فقہ کی مشہور کتاب "تلویح" میں لکھتے ہیں۔

فقد اختلفوا ان الزيادة على النص نسخ ام لا
 يعنى ان الزيادة ان كانت عبادة مستقلة
 لزيادة صلوة سادسية فلا نزاع بين الجمهور
 في انها لا تكون نسخاً۔

یعنی علمائے اصولی کو اس امر میں اختلاف ہے کہ نص پر زیادتی نسخ
 ہے یا نہیں یعنی اگر یہ زیادتی عبادت مستقل ہے۔ جیسے چھٹی نماز کی
 زیادتی تو اس کو جمهور علماء نے نسخ نہیں قرار دیا ہے؟
 ولو بالفرض اگر دو گنا نہ شب قدر کو چھٹی نماز بھی فرض کی جائے تو نہ اس سے شریعت
 کا نسخ لازم آتا ہے نہ اس کی کوئی اعتراض وارد ہو سکتا ہے۔

اس سے پہلے جو حشائیں پیش کی گئی ہیں ان میں کوئی خاص رکن بتایا گیا تھا کہ
 ایک جہد نے اس کو مستحب پانا جائز کہا ہے تو دوسرے جہد نے اس کو واجب
 یا فرض قرار دیا ہے۔ مثلاً امام اعظمؒ کے پاس و منوں میں صرف چار فرض ہیں لیکن امام مالکؒ
 نے پے در پے اغناء و ہونے اور امام احمدؒ نے منوں کرتے وقت "بسم اللہ" کہنے
 کا ایک فرض بڑھا کر پانچ اور امام شافعیؒ نے و منوں میں ترتیب اور نیت کرنے کے دو فرض
 بڑھا کر چھ کر دیئے۔ یہ نسخ نہیں۔ شریعت میں تبدیلی نہیں۔ بدعت نہیں۔ یہ وہی ماخذ
 کا اختلاف ہے اور ہر ایک کا استدلال بجلتے خود صحیح ہے۔ اس سے بھی واضح ایک اور
 مثال مستقل نماز ہی موجود ہے جو ظاہری طور پر نماز لیلة القدر سے پوری مشابہہ ہے۔
 عمائد تو ہے نماز و ترکے بارے میں ائمہ مجتہدین مختلف القول ہیں۔ امام مالکؒ

ہم شافعیؒ اور امام احمدؒ جہد کے پاس نماز و ترسنت ہے۔ امام اعظمؒ واجب فرماتے
 ہیں۔ امام ابو یوسفؒ اور امام محمدؒ سنت اور امام زفرؒ ان سب کے خلاف نماز و تر
 کو فرض کہتے ہیں۔ امام اعظمؒ سے ایک روایت یہی ہے جس کو امام زفرؒ نے اختیار کیا ہے
 ظاہر ہے کہ ایسی نماز جس کا ذکر قرآن میں نہیں، جس کی فضیلت قرآن میں نہیں جس
 کی ادائیگی کا امر معنوی قرآن میں نہیں، اور جس کی نوعیت بیان کرنے سے احادیث بھی
 ساکت ہیں۔ تعداد رکعات کا بھی رسول اللہ صلی اللہ علیہ وسلم نے تعین نہیں فرمایا ہمیشہ
 آپ تین رکعت ہی پڑھتے رہے۔ اؤ تر بواجہدۃ کے الفاظ بھی ملتے ہیں کہ آپ
 نے و ترکی ایک رکعت پڑھی ہے۔ غالباً یہی وجہ ہے کہ امام شافعیؒ نے فرمایا کہ ترک
 میں ایک رکعت سے گیارہ رکعت تک پڑھی جا سکتی ہیں۔ لیکن امام اعظمؒ نے تین تک
 ہی رکعت منقرہ کر دی ہیں اور پھر امام مالکؒ و شافعیؒ و احمد رحمہم اللہ کی تحقیق کے
 خلاف اس کو واجب فرمایا اور امام زفرؒ تو اس کو فرض کہتے ہیں۔ لیکن یہ حکم یہ اختلاف
 ماخذ کے اختلاف پر مبنی ہیں اس لئے یہ نہیں کہا جا سکتا کہ امام اعظمؒ نے ایک چھٹی
 نماز واجب اور امام زفرؒ نے ایک چھٹی نماز فرض قرار دے کر نسخ شریعت کیا یا نہیں۔
 پر زیادتی کی کیونکہ مجتہدین نے قرآن و حدیث ہی سے ان مسائل کا استخراج کیا ہے۔
 اس کے برخلاف لیلة القدر کا ذکر قرآن میں لیلة القدر کی فضیلت قرآن میں۔
 لیلة القدر کی عبادت کا امر معنوی قرآن میں۔ قول و فعل رسول اللہ صلی اللہ علیہ وسلم
 سے عبادت لیلة القدر کی اہمیت اور ضرورت ثابت ہے۔ یہاں بھی یہی کہا
 جا سکتا ہے کہ اس کی فرضیت کا حکم قرآن و حدیث کے سے ماخذ ہے۔ خصوصاً
 جبکہ اس کو فرض کہتے والا اللہ کا خلیفہ، خطا سے معصوم اور حاکم شرع محمدیؐ ہونے
 کی خصوصیات و امتیازات سے نماز بھی ہے۔ جس طرح دوسرے فرض و احکام

مثلاً نماز، روزہ - اور زکوٰۃ وغیرہ کی حکمت و فوائد سے بحث کی جاتی ہے کہ نماز کے فرض کرنے میں یہ حکمت ہے۔ روزہ کے یہ فوائد ہیں۔ حج اور زکوٰۃ کے فرض ہونے میں یہ مصالح مضر ہیں۔ اسی طرح اس نماز کی حکمت اور فوائد پر خود کیا جائے تو معلوم ہوتا ہے کہ اس کی فرضیت کے یہ عمل ہیں کہ ہر شخص اس رات میں روزمرہ عبادت، فرض و سنت کے علاوہ کم از کم یہ دو رکعت بھی ادا کرے تاکہ اس کو اس رات کی عبادت کی فضیلت باتباع رسول کریم حاصل ہو اور بغیر ان حضرت رسالت صلی اللہ علیہ وسلم کو پوری رات کی عبادت کا ثواب ملے جیسا کہ مشکوٰۃ شریف میں ابو داؤد، ترمذی، نسائی اور ابن ماجہ کے حوالہ سے روایت کی گئی ہے کہ رسول اللہ صلی اللہ علیہ وسلم نے رمضان میں ۱۱ دن رات میں آدھی رات تک نماز پڑھائی۔ ابو ذر نے عرض کیا اچھا ہوتا آپ ہم کو اور زیادہ نماز پڑھاتے۔ فرمایا

ان الرجل اذا صلى مع الامام حتى ينصرف حسب له قيام ليلة۔

یعنی "جب کوئی شخص امام کے ساتھ نماز پڑھے یہاں تک امام پڑھتا ہو جائے تو اس کو پوری رات کی عبادت کا ثواب ملے۔"

یہ پوری حدیث غنیۃ الطالبین مولفہ حضرت شیخ عبدالقادر رحمۃ اللہ علیہ کے حوالہ سے اور پر گزرتی ہے۔

پس دیکھنا کہ شب قدر کی ظاہری صورت یہ ہے کہ جس طرح دوسرے بہت سے مسائل میں کسی امام یا مجتہد نے ایک ہی فعل یا ایک ہی عمل کو مستحب قرار دیا ہے اور دوسرے نے اسی کو واجب یا فرض کہا ہے۔ اسی طرح مجتہدین نے

لیلۃ القدر کی عبادت کو مستحب قرار دیا اور حضرت امامنا مہدی موعود علیہ السلام نے فضیلت لیلۃ القدر کی نسبت جو آیات قرآنی باطل ہوں ہیں اور جو احادیث رسالت پناہی وارد ہیں اور حضرت رسول اللہ صلی اللہ علیہ وسلم کا جو معاملہ متہم عمل ثابت ہے ان سب کے نظر کرنے لیلۃ القدر کی عبادت کو فرض قرار دینا۔ اگر فرق ہے تو یہی کہ اہل سنت کے نزدیک ائمہ مجتہدین غیر معصوم ہیں اور مہدی علیہ السلام کا معصوم عن الخطا ہونا اہل سنت کا مسلہ ہے۔ لہذا جب مجتہدین اور مہدی علیہ السلام کے کام متضاد ہوں تو اس کا فیصلہ علمائے اہل سنت نے اس طرح کیا ہے کہ

يكون قول الامام المهدى الموعود حجة مخطی مخالفه (فوائح الرموت مولانا بحر العلوم)

یعنی "امام مہدی موعود کا قول حجت ہے جو آپ کا مخالف ہے وہ برسر خطا ہے"

اور اس نماز کی فرضیت کے فوائد و نتائج کو دیکھو تو صاف ظاہر ہوتا ہے کہ دوسرے براہین اسلام جو اس رات کے تعین میں مشتبہ ہوں یا جن کے پاس اس عبادت کی اہمیت نہ ہو ممکن ہے کہ وہ اس رات کو کھودتے ہوں لیکن کسی مہدی سے لیلۃ القدر کبھی فوت نہیں ہونے پاتی اور یہ ہر مہدی کا ان دور کتب کو اپنے آپ پر فرض جاننے کا نتیجہ ہے

ذلک فضل اللہ یوتیہ من یشاء

ناظرین نے ملاحظہ فرمایا کہ ان تمام وجوہ سے دیکھنا کہ لیلۃ القدر کی فرضیت قرآن شریف۔ احادیث رسول مقبول اور اہل سنت کے مسلمہ اصول کے عین

مطابق ہے اور کوئی مسلمان عبادت کو اور خاص کر نماز کو جو اسلامی احکام کی رو سے تمام عبادات کی مکمل صورت ہے اور پھر وہ ایسی رات میں جس کو خلائے تعالیٰ نے "خَيْرُ مِثْقَالِ ذَرَّةٍ" فرمایا ہے مودا اعتراض نہیں ٹھیرا سکتا نہ اس کو غیر ضروری اور بدعت کہہ سکتا ہے۔

اس مختصر بحث کے بعد دو گانہ شب قدر کی فرضیت میں کوئی شبہ نہیں کیا جاسکتا اور کسی مہدوی کے دل میں کوئی طمان باقی نہیں رہ سکتا۔ اس کے بعد یہ بات یاد رکھنے کے قابل ہے کہ حضرت مہدی علیہ السلام نے نماز پنجگانہ میں بہت کم امامت فرمائی ہے۔ میاں لاڈھی اللہ عنہ یا اور کوئی صحابی امام ہوا کرتے تھے۔ لیکن جب خدا تعالیٰ نے مہدی علیہ السلام کو دو گانہ شب قدر کی ادائیگی کا حکم دیا تو یہی حکم شرف مدور لایا کہ آپ خود اپنی امامت سے یہ دور رکھتے اور کریں۔ چنانچہ پہلی مرتبہ اور اس کے بعد حیات طیبہ تک ہر شب قدر میں حضرت ہی نے امامت فرمائی ہے اور اسلام کے بعد ان آیات کریمہ کی تلاوت فرمائی ہے جو انبیاء علیہم السلام اور ابراہیم کی دعاؤں کا خلاصہ ہے اور جو قرآن مجید میں نقل کی گئی ہیں۔

بحکم خداوندی حضرت کی امامت کرتے سے اس نماز کی اہمیت ظاہر ہے اور غالباً یہی وجہ ہے کہ بزرگوں نے اس کو افعال ارشادی میں شمار کیا ہے۔ پانچ سو سال سے یہ عمل درآمد جاری ہے کج بھی ہر مہدوی کسی مجبوری کے سوا دو گانہ شب قدر کو کسی ایسے مرشد پر طریقت اور ایسے بزرگ کی اقتداء میں ادا کرنا ضروری سمجھتا ہے جس کی بیعت و خلافت کا سلسلہ

مہدی علیہ السلام تک مسلسل پہنچتا ہے اور وہ ہاشمیں مہدی کہلانے کا مستحق ہے اور یہ نماز کسی حالت میں بھی فوت نہ ہونی چاہیے کیونکہ اس کی قضا بھی نہیں ہے اور پھر صبح

وقت یہ نصیب سال بھر میں ہوگی

فقط
سید نجم الدین

ادارۂ تبلیغ مہدویہ

دفتر جامع مسجد مہدویہ

نمبر: 673-6-1، مشیر آباد

حیدرآباد۔ 020 500 اے. پی.

صدر : الحاج سید علی اشرفی متولی جامع مسجد مہدویہ

نائب صدر: محمد صاحب

مشیر : الحاج محمد عمر چاند

معمد : محمد عبدالرؤف

